

Сайф Раҳимзоди Афардӣ



Гунҷишкӣ  
Сафед

Қаҳрамони ин китоб ба воя расиду нависанда шуд, чунки бачаи орзупарвару кунҷков буд. Бисёр чизҳоро доништан мехост, зиёд мепурсид. Нависандаи китоб як лаҳзаи зиндагии ҳамин писаракро дар ин ҳикоя ба қалам додааст. Ҳар кас агар нависанда ё шоир будан хоҳад, мисли қаҳрамони ин китоб бошад. Чӣ гуфтед?





Вазорати маориф ва илми  
Ҷумҳурии Тоҷикистон



**USAID**  
АЗ МАРДУМИ АМРИКО

Сайф Раҳимзоди Афардӣ



# Гунҷишки сафед

Китоби мазкур бо кумаки мардуми Амрико нашр шудааст, ки аз Оҷонсии ИМА оид ба рушди байналмилалӣ (USAID) ба хонанда дастрас карда мешавад. Мазмун ва мундариҷаи китоб маҳсули фикри муаллиф буда, метавонад, бо нуқтаи назари USAID ва ҳукумати ИМА мувофиқат накунад.

Душанбе – 2020

ББК 84.2 (точик)

A-94

Синфи 4. Сатҳи 4.1

Навъ/жанр: бадеӣ/ҳикоя

**A-94** Афардӣ С. Р. Гунҷишки сафед. Душанбе — «Полиграф групп», 2020. — 40 саҳ.

ISBN 978-99975-302-4-0

© 2020, Сайф Раҳимзоди Афардӣ.

Таҳия ва наشري китоби мазкур аз ҷониби Оҷонсии ИМА оид ба рушди байналмилалӣ (USAID) дар доираи Лоихаи “Ҳамроҳ бихонем” дар Тоҷикистон, рақами қарордод AID-176-C-16-00003 маблағгузорӣ шудааст. Ҳамаи ҳуқуқ-ҳо ҳифз карда шуданд».



**М**ан аввал бо сояам ошноӣ доштам. Ҳар ду ҳамроҳ мегаштем: аз саҳар сар мешуд ин. Баробари падарам аз хоб меҳестам ва то рафтани аз думболи ӯ медавидам. Баъде ки ӯ аз дарвоза берун мерафт, ман дар кофтукови сояам мезадам. Ба хона медаромадам, сарпӯши сандуқро бардошта, ба даруни он нигоҳ мекардам, ба айвон мебаромадам, рӯ-рӯи ҳавлӣ мегаштам.

— Оча! Сояам ку? Ёфта биёр!

— Худат кофта биёв, бачам, — ба гӯшам мерасад овози модарам. Намедонам, ки ӯ дар кучост, дар молхона аст ё дар ошхона, гов медӯшад ё хамир мекунад. Ҳеҷ гап не, ҳозир...

— Оча, гиря мекунам!

Барои чӣ, бачам?

— Сояам нест!



- Ягон ҷо хоб будагист. Ҳоло ҳама сояҳо хобанд. Бубин, сояи ман ҳам нест.
- Сояҳо дар куҷо хоб мекунанд?
- Дар ҳамин наздикиҳо.
- Пас сояи маро бедор мекунӣ?!
- Дастам хамиролуд аст, андаке би-ист, хамира бихелам.

Аҳа, ӯ дар ошхона аст.... Назди ӯ ме-  
равам. Аз лаби докааш мекашам. Инҷиқӣ  
мекунам.

Бо банди дасти хамиролудаш докаро  
маҳкам медорад.

— Ё аз офтоб пурсем?! — мегӯяд мо-  
дарам. Ҳайрон мемонам. Модари ман  
бо офтоб гап мезанад! Офтоб нест-  
ку. Дасту даҳонам во мешаванд... Лаби  
дока аз дастам оҳиста меғечад. Мо-  
дарам даст аз хамир барнагирифта,  
худи бо ман гап мезадагӣ барин оро-  
му осуда бо офтоб гуфтугӯ мекунад:  
«Офтобаки хушрӯяк, тезтар баро! Сояи  
писараки ширини маро ёфта биёр. Ба  
номат кулча мепазам!» «Хуб, хуб, бигӯ,  
ки кӯча барояду ба кӯҳи Кабуд нигоҳ  
кунад».

— Ана, бачам, ба кӯча баро, тез....

Офтобро чун нони даруни танӯр ин-  
тизор мешавам.

Ў хандида-хандида мебарояд ва соя-  
амро ба пеши поям дароз мепартояд.

Ин ҳар рӯз такрор меёфт.

Баъдтар хобҳо пайдо шуданд. Гумон  
кардам афсонаҳои мананд. Афсонаҳои  
модарам пеш аз хоб буданд. Ҳам ба хоб,  
ҳам ба афсона бовар мекардам. Офтоб,  
одамон, хонаи ҳамсоя, ҷӯйчаи беоби  
рӯйи ҳавлӣ, модарам, нон, танӯр ҳама  
аз афсона буданд. Ҳар рӯзи нав бароям  
аз афсона пайдо мешуд ва боз ба афсо-  
на мерафт. Рӯзҳо аз хобу афсона, афсо-  
наву хоб аз ҳам ҷудо набуданд. Аловид-  
дин барин чароғи сеҳрнокам набуд, вале  
саре доштам пур аз аҷоибот, чашм ва боз  
гиря. Гиряи ман дар сеҳру ҷоду аз ин  
чароғ чанд баробар мегузаронд: гиря ме-

кунам — модарам ҳозир мешавад; гирия мекунам — акаам пайдо мешавад; гирия мекунам — нон, шир, об, бозича — ҳар чи ки хоҳам, муҳайё мешавад.

Боре хостам ба гардани сояам савор шавам. Натавонистам, гирия кардам. Баъд ғел зада-ғел зада ором гирифтаму чашмамро кушодам: ҳеҷ чиз нест! На хонаамон, на оғил, на бом, на симчӯб. Гумон кардам ҳоло чашмам пӯшида аст. Даст ба он мебарам. Не, чашмам кушода. Мепӯшаму молида-молида аз нав мекушоям. На чизеро мебинам, на касеро; пеши назарам холи... Вале ин холигӣ аҷоиб аст — беохиру бесару нӯг ва софу бесадо, — ман аз он чашм канда наметавонам. Оҳиста аз ҷой меҳезам. Нӯги симчӯб, худӣ симчӯб, баъд оғилу рӯйи ҳавлиро мебинам. Ҳама чиз дар рӯйи замин, дар паҳлуи ман...





«Чаро дар ҳаво не? — мепурсам аз худ, вале ҷавоб ёфта наметавонам». «Чаро дар ҳаво намегардам?» Боз ба боло менигарам: селайи гунчишконро мебинам, ки гоҳ дуру баланд рафта, аз назар ғоиб мешаванд, гоҳ тез поин мефуроянду ба замин нарасида, аз нав боло мераванд. Нидое аз даҳонам мебарояд: Осмон! Дастонам беихтиёр ба сӯйи осмон дароз мешаванд. Дилам метапад. Ман парвоз кардан мехоҳам!

Аввал аз болои катаки мурғ паридам. Нашуд. Ҳанӯз қанотҳоямро накушода, ба замин афтидам. Хайрият, лат нахӯрдам, камакак ба даҳонам рег даромаду бас. Вай барои мурғон-да. Гунчишкҳои дар сими радио қаторнишастаро афтидани ман хӯсонд, ки муҳраҳои шаддаи кандашуда барин ба чор тараф пош хӯрданд ва



аз нав села шуда, пайи ҳам ба боми оғил  
рехтанд. Симчӯб меҷунбид ва симҳо  
алвонҷ меҳӯрданд. Не, гунҷишкакон аз  
ман не, аз Нусрати монтёр тарсиданд.  
Ӯ занҷири миёнашро ҷангар-ҷунгур ку-  
нонда, бо симчӯббароякаш ба симчӯб  
мебаромад.

Ман давида назди симчӯб рафтам.

— Акаи Нусрат!

— Ҳа-а.

— Симчӯббарояката намедиҳӣ?

— Чӣ кор мекунӣ?

— Ба симчӯб мебароям.

Майлат.

— Ура-а!

Ҳозир не, додар. Баъди даҳ-понздаҳ сол.

— Ман ҳозир меҳоҳам.

— Ҳозир? Ҳозир баромада чӣ кор  
мекунӣ?

— Мепарам. Гунчишк мешавам. Дар осмон мегардам.

— Эҳ-ҳа, гапа бину! Бобои Маҷид омада думата меканад. Бигурез!

Бобои Маҷид падари ман аст. Ў маро ба лаби дарё рафтан намоннад. Метарсад, ки об чашмабро мебаряду ба дарё меафтам, вале гунчишк шудану паридани маро манъ накардааст. Ман гунчишк шавам ҳам, аз болои дарё намегузарам, бигузарам ҳам, чашмабро пӯшида мегузарам. Ғарқ шудан намехоҳам. Парвоз кардан беҳтар аст... Нӯги симчӯб медурахшад, акаи Нусрат аллакай ба он лампочка часпонда буд ва поин мефуромад.

— Акаи Нусрат!

— Ҳа-а.

— Симчӯббароякат даркор нест... Бигӯй, ки ман ба гунчишк монандам ё не?





Дастонамро қаноти гунчишк барин  
пахн мекунаму гирдогирди симчӯб ме-  
давам.

— Не-ку.

— Хайр як бори дигар нигоҳ кун! Гун-  
чишк-ку барин ман.

— Ҳа, гунчишк барин, майдаҳак мена-  
мой....

Беҳад хурсанд шудам; ин тарафу он тарафи ҳавлӣ бол зада медавидам.. Симчӯббароякаша надод! Ду оҳани қаҷа-а... Гунҷишк ки шудам, ба нӯги симчӯб мешинам. Аз он ҳам болотар ме-парам.

То бегоҳ, то омадани падарам аз катаки мурғу аз суфа ҷаҳидам, қанотак задаму ҷуфтак паридам.

Падарамро дидан замон қанот кушода, ба сӯяш давидам.. Ў маро бардошта, бо шаст ба ҳаво партофт. Чӣ хел нағз! Ман дар ҳаво муаллақ мемонам. Пас қанотак-занон поин мефуроям: падарам маро ме-дорад ва аз нав ба осмон мепартояд. Аз миёни хандаву шодӣ базӯр меғоям:

— ...Ман гунҷишк барин-а!...





— Ҳа, ҷони падар, гунҷишк барин. Баъд  
ӯ маро гирифта «гунҷишкаки падар» гӯён  
ба ҳавлӣ медарояд.

Ман беҳад шодам ва дар суфа болои  
зонуи падарам нишаста, ба пиёлаи вай  
қанд тар карда мемакам.

— Қанда рӯзи дароз мезаниву шаб кишуд, хоб барои мо ҳаром, — мегӯяд падарам ва ҷавоби доимии маро бо завқ гӯш мекунад.

— Қанда хӯрам, забонам ширин мешавад.

Ӯ ба ин ҷавоби ман ҳар рӯз як хел меҳандад, сарашро ба пушт партофта чашмонашро мепӯшад. Хуб хандида, баъд оби чашмашро бо лаби ҷомааш пок мекунад.

Азиз аз кучое омад. Модарам ба ӯ дарафтод: «Кучо мегардӣ, дайду, кӯдаки бечора рӯзи дароз танҳо монд. Як-ду соат бо ӯ бозӣ кунӣ, миёнат дард мекунад!?»

— Бозиро чӣ медонад? Рӯзи дароз кораш хаёлбозӣ, чашмҳояш чашми гӯсола барин, — гуфт Азиз.

— Ҳамин рӯз аз саҳар то бегоҳ даводавӣ кард. Бозӣ карда метавонистааст-ку. Бозӣ шоҳу дум дорад?

— Хайр, ана бозӣ мекунем.

Азиз хост, ки болиштбозӣ кунем; болишти кулӯлаву вазнини падарамро гирифта, ба сари ман партофт, гарданам лат хӯрду гирия кардам. Хумори хоб гирифта буд.

— Ана, ин бозихунук духтарча барин оби дида мекунад, — гуфт Азиз.

Падарам Азизро акнун танбеҳ додани буд, ки ман ба сари ӯ таксарӣ партофтам. Падарам барошуфту ба модарам гуфт:

— Ҳар ду ҳам аз як палаканд!

Дигар гап ба ман таъсир надошт. Чашмам хира мешуд, гӯшам карахт.

Хоби аҷибе дидам: ба дунё гӯё аз шишаи кабуд менигаристам: ҳама ҷо каб-







кабуд менамуд, ситораҳо заб-зард. Ман  
дар лаби бом менишастам, пойҳоям ове-  
зон, аловкови дарозе дар даст доштам  
ва онро ба чашми ситораҳо мехалон-  
дам, аз чашми ситораҳо шарора мерехт.  
Банохост аз пушти оғил моҳ баромад.  
Аз даҳонаш садбаргҳои хандон мерехт.  
Оҳиста аз лаби бом ба ҳаво хестам. Ура-а!  
Ман парвоз мекунам, ман гунчишк шу-  
дам! Садбаргҳоро чида-чида, аз дунбо-  
ли моҳ боло баромадан гирифтаам. Бо як  
дастам садбарг мечидам ва бо дасти ди-  
гарам бол мезадам. Қариб ба моҳ расида  
будам, вале бағалам аз садбарг пур буд  
ва парвозам сусту ба моҳ расидан муш-  
килтар мешуд. Байни ману моҳ як сад-  
барг монд. Онро гирифтаам, бисе вазнин  
буд: мувозинатамро гум карда, сарозер  
ба замин омадам. Сахт афтидам. Аз ҷой



бархоста, нишастам. Хайрият! Дар болои кӯрпаи хобам афтида будаам... Ҳама мас-ти хоб. Азизро оҳиста ҷунбондам, ӯ ғур-ғур карду рӯяшро гардонд.

— Азиз! Ман аз осмон фурумадам, — пичиррос задам ба гӯшаш. Ҷавобе надод. Эҳ ягон садбарг намондааст, афсӯс. Кучо шудаанд? Шояд болои бом рехта бошанд. Ба бом нигоҳ кардам. Баланд! Хушам на-омад, ки бихезам. Ду-се бор бол задам, нашуд, қанотҳоям гӯё нам доштанд. Ҳаво салқин. Моҳ ором истода буд, ситораҳо меларзиданд.

Ногоҳ овози гиря омад.

Кӯдаки ҳамсоя бедор шуда, ғаш ме-кард. «Бо бачаи ширхора болои суфа хобидан чӣ зарур? Ҳаво салқин. Хунук хӯрдагист», — гуфта буд динашаб мода-

рам; Имшаб чизе намегуфт, ба фикрам,  
бедор нашуд.

— Алла-е, алла-е, алла

Хоби ширинат биёе алла-е, алла...

Ин моҳа бубин, ки меравад лаб-лаби ҷар,

Ҷони ширинам алла-е,

Алла-е, алла-е, алла-е, алла...

Шаб гӯш ба алла дода буд. Моҳу ситораву осмон ҳам. Аз аллаи ширини холаи Маъмурбӣ боз хобам омад. Надонистам, ки кай кӯдак ором гирифт. Боз хобе дидам: Азиз аз ман пештар бархест. Модарам шабона дар назди ҷойгаҳи ман як пиёла чойи хунук мемонд, то нисфи шаб бедор шуда, об гуфта гиря накунам. Азиз чойро нӯшид ва баъд пиёларо таги тарнов монд. Аз он ҷо қатра-қатра нури сурх мечакид. Пиёла пур шуд. Азиз

онро ба лаб бурд. Ҳавасам омад. Давида ба ӯ часпидам, ки пиёла аз дасташ афтид, нураш ба сару рӯйи ман рехт. Рӯям сӯхт... бедор шудам. Офтоб болои дарвоза мебаромад. Суп-сурх. Нисфаш намудор, нисфаш не. Ва селайи гунҷишконро дидам, ки дар бағали офтоб печутоб меҳӯрданд, мавзун мавҷ мезаданд, бо риши сурхи офтоб бозӣ мекарданд. Ман ҳам меҳоҳам, бо гунҷишкон бошам ва даст ба тоҷи офтоб занам. Парвоз кардан меҳоҳам. Парвоз...

Азиз куҷо бошад? То омадани ӯ ба бом бароям шуд. Ҳамин ки омад, фирри аз болои сараш парида, дар ҳаво муаллақ меистам. Хуб метарсидагист вай хоболуди карахт... Нест-ку. Бе вай ба бом баромадан мушкил... Зӯр зада мебароям. Нардбони бедии тару вазнин дар ҷояки

ху­даш, аз та­ра­фи бе­ти­ре­за­и хо­на ба ла­би  
бом рост исто­да­аст: дар по­я­и он гӯ­со­ла­и  
нав­зо­дро ба­ста­анд.... Зи­на­и як­ум ба за­  
мин на­з­дик буд ва ман ба са­бу­кӣ худ­ро  
бо­ло­и он ги­ри­ф­там. Ле­кин зи­на­и ду­юм  
хе­ле а­зо­б дод. Да­стам ба он на­ме­расид.  
Қа­да­м­ро ё­зон­да, бо а­зо­бе ан­гу­ш­то­на­м­ро  
ан­дар­мон кар­дам, пой­ҳо­я­м­ро дар чӯ­би  
пах­лу­и нар­д­бон пе­чон­да, ха­зи­да-ха­зи­  
да бо­ло­тар ба­ро­ма­дам. Хай­ри­ят, ди­гар  
зи­на­ҳо ба ҳам на­з­дик бу­да­анд. Ман бо­  
ло­и бом ба­ро­ма­дам. Я­гон сад­бар­ге он ҷо  
на­буд.

— А­зиз, ҳо­о А­зиз!

Аз ку­ҷо­е о­во­зи ӯ ба­ро­мад:

— Чӣ?

— Са­д­бар­г­ҳои ма­ро на­ди­дӣ?

— Не. Аз ку­ҷо о­вар­дӣ?

— Аз ос­мон.

— Девона.

— Биё, бубин, ман гунчишк мешавам.

— Наход! — Азиз давида омад. — Чӣ хел?! — гуфту дар таги нигаси бом истод.

— Аз ҳамин ҷо ба ҳаво мепарам.

— Наметавонӣ.

— Метавонам! Ту шаб хоб будӣ, ман аз ҳамин ҷо то моҳ парида будам!

— Дурӯғ!

— Дурӯғ не, садбарг чидам. Аз осмон фуромада, туро бедор кардам, нахестӣ.

— Дурӯғ мегӯӣ, наметавонӣ.

— Метавонам!

— Наметавонӣ.

— Метавонам, ана нигоҳ кун!

Як-ду бор қанотак задам. Нашуд. Диламро ваҳм мегирад. Дар поин оби равон несту нигоҳ кунам, чашмамро ким-чи мебарад, сарам чарх мезанад.

— Ҳа, чӣ истодаӣ!

— Ҳозир аввал гӯй, ки дар кучо мешинам?

— Ҳо, ана дар сари симчӯб.

— Не, дар боми оғил мешинам.

— Хайр! Ку... бупар.


Ба гӯшаи дигари бом рафтам. Аз он ҷо ба шаст давидам. Ба лаби бом расидаму қариб буд, ки сарозер равам. Базӯр худро нигоҳ доштам. Боз нашуд. Чаро намешавад? Эҳ-ҳа-а, шаб ман ба боло нигоҳ карда парида будам-ку! Гунҷишкҳо ҳам ҳангоми паридан ба боло нигоҳ мекунанд...

Азиз меҳандид.

Ман бисёр меҳоҳам, ки Азиз парвози маро бубинад. Ҳозир... Давидаму паридам.

— Ана, бубин!





Ягона нидое, ки дар миёни замину осмон аз ман баромад, ҳамин буд ва боз дар ин лаҳзаи кӯтоҳ ҳис кардам, ки чизе аз ман ҷудо шуду боло парид ва ман саҳт ба поин омадам. То хеле фаҳмида натавонистам, ки дар осмонам ё замин.

Гумбур-гумбури по маро ба худ овард. Аввал падару модарам давида омаданд.

— Чӣ гап шуд?

— Гунҷишк шуд, аз бом афтид.

— Ту дар куҷо будӣ!

— Ман дар поин будам. Гуфтам, ки дошта гирам, натавонистам.

Нисфи деҳа болои сарам ғун шуда буд. Сад хел гап мешунидам, яке мегуфт, дигаре гумон мешикаст. Ман карахту лол будам, на овозе бароварда метавонистам, на ҷунбида, гиря кардан ҳам на-мехостам....



— Ранг дар рӯяш намондааст, — мегуфт  
модарам оби дида карда, — беақлаки ман.

— Бирав об биёр! Бача сахт тарсидааст,  
— гуфт падарам.

— Худо ақли маро бигирад! Ҳамаи обро  
ба чахдег<sup>1</sup> андохтам. Чӣ кор кунам? Дави-  
да аз чоҳи акои Зоҳир об биёрам!

---

<sup>1</sup> Чахдег (чархдег) — дастгоҳи хурди равған-  
кашӣ, ки бо нуруи даст ба ҳаракат меояд.

— Доим корат ҳамин: «нест», «набуд», «намешавад!» Камакак ҷурғот ё чакка гирифта биё. Зуд!

Беҳад гарм шуда будам. Пешониам арақ мебаровард, бо вучуди ин дилам ях барин буд, ҳолати ногувор доштам. Чизе гулӯямро мегирифт. Алами афтидан бошад? Вале баробари ин диламро боз чизи дигаре, ба оби даҳон монанд, гарм мекард: яхи дилам қанд барин оҳиста-оҳиста об мешуд ва боз як мазае аз он ба тамоми ҷону танам давида ҳузур мебахшид; гӯё ман дар осмон муаллақ истода бошам.... Шояд ин ҳамон лаҳзаи парвоз аст, ки ҳарчанд кӯтоҳ буд, онро дар вучуди худ нуҳуфтаам. Пас чаро осуда нестам. Ҳушам ба осмон аст. Ё чизе аз ман дар осмон мондааст?!.. Аз миёни сару чашми одамон ба осмон нигоҳ

кардам. Ман фақат чизи сафедро дидаму бас, чӣ буданаширо фаҳмида натавонистам. Ҳар чи ки буд, буд, вале болдошт, болҳои нозуку тунуки сап-сафед. Ва ӯ ҳамаи он чизи зебову аҷибро, ки то ин лаҳза қамъ карда будам, бо худ гирифта, аз ман дур мешуд. Ӯ чист? Чӣ намуд дорад?

Дӯғоб ҳам оварданд.

— Чашматро маҳкам кун.

— Чашмавро пӯшидам. Ду-се панҷа дӯғоб ба рӯям пошиданд.

— Гунҷишки сафед, — гуфт Азиз ва хандид.

— Ба қойи раҳмхӯрӣ ханда?! Додарам афтид, ягон қояш маъюб нашуда бошад, гуфтанат ҳамин?

«Гунҷишки сафед»... Акнун ман равшан мебинам, ки дар ҳаво чӣ бол мезанад. Аз

Азиз хафа намешавам, зеро ӯ ба ҳар ҳол ба ман мадад кард, ки чӣ будани сафедии болдорро фаҳмам — «Гунчишки сафед»...

Инак, ӯ дар осмон сабук-сабук бол мезанад ва ҷисми худро ман аз назари ӯ мебинам, ки кулӯҳ барин ба замин часпидааст. Одамон бошанд, ба ман чун ба кӯдаке менигаранд, ки аз беақлӣ афтода, худро маъюб кардааст...

Маро як-ду қадам роҳ равонданд, аъзои баданамро даст зада диданд. «Ҳама чояш дуруст, умраш дароз мешавад», — гуфтанд ба падарам.

Дардро ҳис намекардам, вале гирдо-гирди ман пур аз шикастапораҳо буд: дар пораҳои шикаста акси офтобу осмон ва хобҳои рангину афсонаи худро медидам, ки дар рӯйи замин аз ҳам ҷудо-ҷудо ме-дурахшиданд ва миёни мӯзаҳои серчанг





оҳиста-оҳиста хомӯш мешуданд. Кадом чизи сеҳрангезе шикаста буд ё дунёчаи зебои ман, ё лонаи гунчишки сафед. Баъд касе гуфт, ки аз тарс забонаш гириффтааст, як бори дигар тарсонед, овозаш мебарояд. Ба рӯяш як торсакӣ фурувардан ҳам мумкин, ғоида мекунад, ки зиён не, — таъкид мекард дигаре. Осмон ҳам падарам барин бо табъи гирифтаву қавоқи овезон болои сарам меистод ва гӯё ба фикри инҳо розӣ буд. Гунчишки сафед наменамуд... Хушам ба осмон буд, як қад паридам. Забонам кушода шуд. Беихтиёр пичиррос задам.

«Гунчишки сафед».

Баъзеҳо хандиданд. Баъзеҳо таачҷубомез ба ман нигоҳ карданду ба осмон, на чизеро дида, на чизеро фаҳмида, ба қавоқи гирифтаи ҳаво зеҳн монданд.

— Бӯйи борон, — гуфтанд онҳо.

— Бӯйи борон, — гуфт модарам. Азиз аз назди додарат дур нарав. Ман кӯрпаҳоро медарорам.

— Борони бемаҳал, — норозиёна ме-гуфт як ҳамсоияи дурамон. Ў шитоб дошт.

— Гунҷишкшавии писари Маҷид барин, — гуфт Нусрати монтёр ва ба қафониғарист. Чашмонаш ба ман афтиду китф дарҳам кашид.

Бачаҳо ҳам рафтанд. Танҳо мондам, дилам ганда шуд. Ба ҳазор тарсу ваҳм аз назди нардбон гузаштам, Акнун дар пояи он сағи занҷирбандамон меҳобид, ки ман аз вай метарсидам. Ба кӯча баромадам. Ҳар ки маро медид, «беақлак» гӯён сарамро сила мекард ва ба дастам қанд медод....

— Не, парид, баланд парид. Аз симчӯб ҳам баландтар. Дидам, ки дур меравад,

фалахмонро<sup>1</sup> гирифтаму чен кардам...  
Гуфтам, агар аз ҳавлӣ берун барояд, ман  
боз гап мешунавам — ба шикамаш за-  
дам. Даруни чаҳдеги ҷурғот ба сар афтид  
гунҷишки сафед, — бо шавқ нақл мекард  
Азиз. Бачаҳо завқ бурда механдиданд  
ва Азизро таҳсин мехонданд: «Мерга-  
ни зӯр!» Мехостам эътироз баён кунам.  
Гуфтани будам, ки афтидагӣ манам, вай  
париду рафт, ба вай тири фалахмон на-  
мерасад, дар осмон аст, вай ҳеҷ гоҳ ба  
замин намеафтад. Вале гуфта натавонис-  
там; даҳонам пури қанд буд. Омадани  
маро дида, бачаҳо ба пичир-пичир даро-  
маданд.

— Гунҷишк, гунҷишк.

— Гунҷишкаки сафед...

---

<sup>1</sup> Фалахмон — асбоби сангандозӣ, ки аз рес-  
мони тобдода сохта шуда, бо ин санг меандохтанд.



Ман ба инаш розӣ будам. Ҳатто хурсандӣ барин ҳиссиёте даруни дилам меҷунбид. Пичир-пичири онҳо ба ман маъқул буд.... Баногоҳ осмону замин низ пичир-пичири онҳоро такрор кард.

— Гунҷишкак. Гунҷишкак. Дунё пур аз пичир-пичир шуд. Борон омад.

Донаҳои борон мисли оби панҷаҳои афсунгар ба рӯйи бачаҳо пош хӯрда, онҳоро афсун мекард.

Пеши чашми ман муъҷизае шуд. Медидам, ки чӣ гуна якеро аз миён поин асп шуду аз миён боло савора ва ӯ ба сағрии аспи худ қамчин зада, шиҳакашон давиду рафт; дигаре саг шуд, думашро ҷунбонд ва забонашро овезон кард, пас ҷакиду аз думи асп тохт; яке рӯбоҳ шуд, думи зебо-яшро рост карду худро ба гӯшае гирифта, пинҳон гашт; дигаре хурӯс шуду қиғғоси

дарозе кашид ва парпарзанон гурехт;  
яке ҳам шофир шуду ҳам мошин ва дар  
сангҳои кӯча дакка хӯрда, аз пеши чаш-  
мам гурехта рафт.

Ман дар таги борон мондам....

Гунҷишкҳо дар борон парида наме-  
тавонанд. Болҳояшон тар мешаваду ме-  
афтанд... Ногоҳ барқ аз чанд ҷой чароғак  
зад; ўро дидам, ки дурахшида, печу тоб  
мехӯрду боло мебаромад. Умед дош-  
там, ки меафтад, аз нав ўро пайдо меку-  
нам. Чароғакҳо дигар надурахшиданд.  
Ҳаво тиратар гашт. На осмон монду на  
гунҷишки сафед. Ҳама ҷо об буду борон  
буд. Гиряам омад. Қанди даҳонамро ма-  
кида-макида, паст-паст гиристам.

...Гунҷишки сафед...





*Сайф Раҳимзоди Афардӣ*

## Гунчишки сафед

**Рассом** Бахтиёр Каҳҳоров

**Ҳайати таҳрир:** Баҳриддин Камолиддинов,

Мирзо Солеҳ, Саидамир Аминов,

Абдучаббор Алиев, Фаридуни Умарбек

**Тарроҳ** Владимир Казберович

Ба чоп 28.09.2020 имзо шуд. Андозаи 60×84/16. Коғазӣ  
офсет. Чопи офсет. Ҷузъи чопӣ 2,5. Адади нашр 6500 нусха.

Дар чопхонаи ҶДММ «Полиграф групп» нашр шудааст.  
ш. Душанбе, к. Ҳувайдуллоев, 113. [www.polygraph-group.tj](http://www.polygraph-group.tj)

## **Хонандаи азиз!**

Шодем, ки боз як асари тозаро муто-  
лиа кардӣ. Офарин! Умедворем, ин китоб  
ба ту писанд омад. Бовар дорем, ки пас аз  
хондан нуктаҳои муҳимми китобро баён  
карда метавонӣ:

- 1. Муаллифи асар кист?**
- 2. Асар чӣ ном дорад?**
- 3. Асар дар кадом жанр (ҳикоя, афсона, шеър) эҷод шудааст?**
- 4. Воқеа дар куҷо ба вуқӯъ омадааст?**
- 5. Воқеа кай рух додааст?**
- 6. Мазмуни асосии асар дар бораи чист?**
- 7. Симоҳои асосии асар кихоянд?**
- 8. Кадом лаҳзаи асар ба ту мазқул шуд?**
- 9. Аз мазмуни асар чӣ хулоса баровардӣ?**

Хуб аст, агар ба ҳамсинфу ҳамсол, ши-  
носу дӯст ва хоҳару бародаронат дар бо-  
раи китоби хондаат нақл кунӣ ё мутоли-  
аи онро тавсия диҳӣ.

Китоб ройгон дастрас  
карда мешавад.

«Полиграф групп»



9 789997 530240